

## Sri Mahaganapathi Navarna vedapada stava

śrīkaṅṭhatanaya śrīśa śrīkara śrīdalārcita |  
śrīvināyaka sarvēśa śriyaṁ vāsaya mē kulē || 1 ||

gajānana gaṇādhiśa dvijarājavibhūṣita |  
bhajē tvāṁ saccidānanda brahmaṇām brahmaṇaspatē || 2 ||

ṇaṣaṣṭhavācyānāsāya rōgāṭavikuṭhāriṇē |  
ghṛṇāpālitalōkāya vanānām patayē namaḥ || 3 ||

dhiyaṁ prayacchatē tubhyaṁ īpsitārthapradāyinē |  
dīptabhūṣaṇabhūṣāya diśām ca patayē namaḥ || 4 ||

pañcabrahmasvarūpāya pañcapātakahāriṇē |  
pañcatattvātmanē tubhyaṁ paśūnām patayē namaḥ || 5 ||

taṭitkōṭipratīkāśatanavē viśvasākṣiṇē |  
tapasvidhyāyinē tubhyaṁ sēnānibhyaśca vō namaḥ || 6 ||

yē bhajantyakṣaram tvāṁ tē prāpnuvantyakṣarātmatām |  
naikarūpāya mahatē muṣṇatām patayē namaḥ || 7 ||

nagajāvaraputrāya surarājārcitāya ca |  
sugūṇāya namastubhyaṁ sumṛḍīkāya mīḍhuṣē || 8 ||

mahāpātakasaṅghātamahāraṇabhayāpaha |  
tvadīya kṛpayā dēva sarvānava yajāmahē || 9 ||

navārṇaratnanigamapādasamputitām stutim |  
bhaktyā paṭhanti yē tēṣām tuṣṭō bhava gaṇādhipa || 10 ||



*Hari Ome*